

2013-2014 లో కుంభరాశి ఫలితములు

ఆదాయం - 2 వ్యయం - 8 రాజ - 4 అవ - 2

ధనిష్ఠ 3, 4 పాదములు, శతభిషం 1, 2, 3, 4 పాదములు, పూర్వాభాద్ర 1, 2, 3 పాదముల యందు పుట్టినవారు, “గు, గే, గో, సా, సీ, సు, సే, సో, దా” అను అక్షరములు తమ పేరునకు మొదట గలవారు కుంభరాశికి చెందినవారు.

2013-2014 సంవత్సర ఫలితములు

కుంభరాశి - ఈ రాశి వారికి ఈ సంవత్సరము బాగుంది. ఆర్థిక సంబంధమైన విషయాలు విదేశీయాన సంబంధమైన విషయాలు, రాజకీయ, సామాజిక, విద్యాసంబంధమైన విషయాలు అనుకూలంగా ఉన్నాయి. వ్యాపారం బాగుంటుంది. లాభాలు బాగుంటాయి. సమాజంలో కీర్తి ప్రతిష్ఠలు వృద్ధి చెందుతాయి. వివాహాది శుభకార్యాలు ముడిపడతాయి. పాత ఋణాలు తీరుస్తారు. ఆర్థికంగా బలపడతారు. బంధుమిత్రులకు, ఆత్మీయులకు చెప్పుకోదగిన సహాయం చేస్తారు. పెట్టుబడి పెట్టిన వ్యాపారాలు లాభిస్తాయి. సంతాన పురోగతి బాగుంటుంది. ఆరోగ్యపరమైన విషయాలలో జాగ్రత్త అవసరము. స్థిరచరాస్తులు కొనుగోలు చేస్తారు. పదవి లభిస్తుంది. సొంత వ్యక్తులు, ఆత్మీయుల వల్ల నష్టపోతారు. విదేశాలలో నివసిస్తున్న మీ రక్షసంబంధీకులు అభివృద్ధి పథంలో ఉంటారు. రియల్ ఎస్టేట్ వ్యాపారం బాగుంటుంది. భాగ్యంలో సంచరించు శని, రాహువుల సంచారం, తృతీయంలో సంచరించు కేతుగ్రహ సంచారం, చతుర్థ పంచమ స్థానాలలో సంచరించు గురుగ్రహ ప్రభావం, గురుమౌఢ్యమి, శుక్రమౌఢ్యమి, రవి చంద్రగ్రహణములు ప్రధాన ఫలితాలను నిర్దేశిస్తున్నాయి. ఆత్మవిశ్వాసంతో మీరు ప్రారంభించిన వ్యాపారం బాగుంటుంది. ప్రతి విషయాన్ని నూతన కోణంలో ఆలోచిస్తారు. ప్రజా సంబంధాలు వృద్ధి చేసుకోవడానికి, ప్రజల అభిరుచి తెలుసుకోవడానికి ఎక్కువగా ప్రయత్నిస్తారు. భాగస్వాములను కలుపుకొని వ్యాపార విస్తరణ చేస్తారు. నూతన బ్రాంచీలు నెలకొల్పుతారు. మారుతున్న సామాజిక పరిస్థితులకు అనుగుణంగా మీ వ్యూహాన్ని ఎప్పటికప్పుడు మార్చుకుంటారు. ఇందువల్ల వ్యాపారంలోనే కాక దైనందిన జీవితంలో మంచి ఫలితాలు సాధిస్తారు. కొంతమంది జ్ఞాపకాలు మనోవేదనకు కారణం అవుతాయి. కఠినమైన భగవత్

నిర్ణయానికి విచారించి ప్రయోజనం లేదని మిన్నకుంటారు. ఏదో ఒక సందర్భంలో ఈ జ్ఞాపికలు మనస్సును బాధిస్తాయి. సామాజిక సేవా సంస్థలకు, అన్నదానానికి, గోసంరక్షణకు విరివిగా విరాళాలు ఇస్తారు. భాగస్వాముల పనితీరుని ఓ కంట కనిపెడుతూనే ఉంటారు. లోపం దొర్లినప్పుడల్లా హెచ్చరికలు జారీ చేస్తూనే ఉంటారు. మితిమీరిన ఆత్మవిశ్వాసంతో ఎప్పుడూ వ్యవహరించరు. పరిస్థితులు బేరీజు వేసుకునే నిర్ణయాలు తీసుకుంటారు. ఎక్కువ జీతం ఇచ్చి నమ్మకస్తులైన సేవకాజనాన్ని పెట్టుకుంటారు. ఉద్యోగపరంగా మీ స్థాయి పెరుగుతుంది. అదే విధంగా మీ అధికారాలు, సౌకర్యాలు, బాధ్యతలు పెరుగుతాయి. ఉద్యోగపరంగా లభించిన అధికారాలవల్ల కొంతమందికి ఉపాధి కల్పిస్తారు. అన్యాయానికి గురైన ఓ సామాజిక వర్గానికి న్యాయం చేస్తారు. మీరు ఇచ్చిన ఉత్తుర్వులను వివాదాస్పదం చేయాలని కొంతమంది చూస్తారు. కానీ న్యాయస్థానంలో ఇవన్నీ తెగిపోతాయి. స్త్రీల అండదండలు లభిస్తాయి. చాలా విషయాలలో వాళ్ళు మీకు చేయూతను ఇస్తారు. ప్రభుత్వపరంగా రావాల్సిన ఆర్డర్లు, అధికార ఉత్తర్వులు, లీజులు, సబ్ లీజులు, కాంట్రాక్టులు, సబ్ కాంట్రాక్టులు, చిన్నచిన్న వర్క్ ఆర్డర్లు లాభిస్తాయి. కష్టాలలో ఉన్న ఓ స్త్రీని నైతిక ధర్మంగా భావించి ఆదుకుంటారు. ఇందువల్ల కొన్ని అపనిందలు వస్తాయి. ఏ విషయంలోనూ అపనిందలు లెక్కచేయరు. మీ అంతరాత్మ చెప్పిందే చేస్తారు. కుటుంబం, సమాజం మొత్తం ఏకమైనా మీ అభిప్రాయాన్ని మార్చలేరు. మీ అంతర్యం ఇతరులకు తెలియకుండా జాగ్రత్తపడతారు. మీ అభివృద్ధికి ప్రముఖ వ్యక్తుల అండదండలు లభిస్తాయి. పెద్దల ఆరోగ్యం గురించి శ్రద్ధ వహించండి. నియమనిబంధనలకు వ్యతిరేకంగా మీ సాటివాళ్ళు మీ కన్నా అధిక లాభాలు పొందుతారు. ఈ విషయం మిమ్మల్ని తాత్కాలికంగా బాధించినా కొంతకాలం తరువాత మీకు కూడా అదేవిధమైన ప్రయోజనాలు చేకూరతాయి. ఒకానొక కాంట్రాక్టు విషయంలో మీ భాగస్వాముల తెలివితక్కువతనం వల్ల, మీ నిర్లక్ష్యం వల్ల ఎంతో ప్రయోజనం పొందవలసిన వ్యవహారంలో కొద్దిపాటి లాభాలతో సరిపెట్టుకోవలసి వస్తుంది. మీ భాగస్వాముల అత్యుత్సాహం వలన కొన్ని నష్టాలు సంభవిస్తాయి. రావల్సిన లాభాలు రాకపోవడం అధికారాలతో వివాదాలు ఏర్పడతాయి. మీరు ఊహలకు తెరదించుతారు. వాస్తవ విషయాల ఆధారంగా నిర్ణయాలు తీసుకుంటారు. పురాతన వస్తు సామాగ్రి సేకరిస్తారు. ఇందుకోసం అధిక ధనం వెచ్చిస్తారు. మీరు సాధించిన పురోగతికి సంబంధించి ప్రశంసాపత్రాలు, అధికార పత్రాలు చేతికి అందుతాయి. సన్మానాలు, సత్కారాలు జరుగుతాయి. కీలకమైన సమయంలో మీకు అండగా నిలిచే ఓ ముఖ్య అధికారి స్థానచలనం చెందటం వలన కొన్ని ఇబ్బందులు ఎదుర్కొంటారు. కార్యాలయంలో వ్యూహాత్మకంగా వ్యవహరిస్తారు. స్త్రీల ఆరోగ్య

ధర్మశీలుడు, సంతృప్తిపరుడు ఎన్నడూ ఎవరికీ భయపడడు.

విషయమై శ్రద్ధ వహించాల్సి వస్తుంది. నిజమైన మిత్రులెవరో, కానివారు ఎవరో కంటికి స్పష్టంగా తెలుస్తుంది. లెక్కలలో మోసాలు, చెల్లించిన ధనం చెల్లించలేదని, తీసుకోని ధనం తీసుకున్నారని మొదలైన అపనిందలు అసౌకర్యానికి గురిచేస్తాయి. నష్టము, బాధలు ఏ స్థాయిలో జరిగినా అలాంటివి అల్పం అని గ్రహించండి. నిష్కారణంగా నోరుజారి పరువు తీసుకొని బజారుకెక్కే ఆత్మీయవర్గం మనోవేదనగా మారతారు. మీ ఓర్పు, సహనం నశిస్తుంది. సమస్యలు ఎదురైనా దివారాత్రం శ్రమించి అభివృద్ధి ఫలితాలను సాధిస్తారు. స్థిరాస్తులు అమ్మేటప్పుడు, కొనేటప్పుడు అన్ని విషయాలలో జాగ్రత్త వహించండి. మోసపోయే అవకాశం ఉంది. ప్రతిష్ఠాత్మకమైన కార్యక్రమాలను ఒంటరిగా శ్రమించి అనుకూల ఫలితాలు సాధిస్తారు. ఉన్నత స్థానాలలోని వారి సహకారం లేకుండా మీరు సాధించిన విజయాలు మీ వైరి వర్గానికి దిగ్రాభింతు కలిగిస్తాయి. కళా సాంస్కృతిక వ్యవహారాలలో, క్రీడలలో నూతన అవకాశాలు లభిస్తాయి. అవార్డులు, రివార్డులు లభిస్తాయి. క్రమశిక్షణ, మంచి అలవాట్లు వాటి వల్ల ఉపయోగాల గురించి సంతానానికి బోధిస్తారు. అంతర్గత వ్యాపార విషయాలను భాగస్వాములతో చర్చించి మీ అభిప్రాయాలు అమలయ్యేలా చూస్తారు. వ్యాపార ఆర్థిక విషయాలు, అధికారుల సమస్యల గురించి నివారణోపాయాలు నిపుణులతో చర్చిస్తారు. మీ రాజకీయ ప్రత్యర్థులను క్షమించకూడదని నిర్ణయించుకుంటారు. పొరపాటు చెయ్యవద్దని, ఇదే చివరి హెచ్చరికని తెలియజేస్తారు. ఇష్టం లేని బంధువర్గంతో సంబంధ బాంధవ్యాలు తెగదెంపులు చేసుకుంటారు. సోమరిపోతు సిబ్బందిని, వంచకులని బయటకు పంపివేస్తారు. ప్రముఖులతో అంతంతమాత్రంగా ఉన్న పరిచయాలను గట్టిపరచుకునే ప్రయత్నాలు చేస్తారు. జలసంబంధిత విషయాల గురించి, వ్యాపారాల గురించి చర్చించి అనుకూలమైన నిర్ణయాలు తీసుకుంటారు. ఆరోగ్యవృద్ధికి యోగా, మెడిటేషన్, ప్రకృతి వైద్యాలను ఆశ్రయిస్తారు. అమ్ముడుపోకుండా వున్న స్థిరాస్తులను అమ్మి వేరేచోట స్థిరాస్తులు ఏర్పరచుకుంటారు. ఆధునిక విద్యా విషయాలలో నిర్ణయాలు తీసుకుంటారు. పుణ్యక్షేత్రాలలో విశేషమైన పూజలు జరిపిస్తారు. తాత్కాలిక వ్యాపారాలు ప్రారంభించి తత్క్షణ లాభాలు గడిస్తారు. కొంతమంది వ్యక్తులకు లీగల్ నోటీసులు పంపిస్తారు. మీకు పూర్తిగా అర్థం కాని విషయాలను డాక్యుమెంట్ నిపుణుల ముందు ఉంచుతారు. విషయాలు స్పష్టంగా గ్రహిస్తారు. రహస్య పత్రాల భద్రత విషయంలో జాగ్రత్తలు తీసుకుంటారు. మార్కెట్ ఆఫ్ నేర్చుకుంటారు. కీలక సమయంలో క్రీడలకు సంబంధించిన సర్టిఫికేట్స్ ఉపయోగ పడతాయి. రాని బాకీలు వసూలు అవుతాయి. సంస్థలలో జరుగుతున్న అన్యాయాన్ని బహిరంగపరచి అందరికీ న్యాయం జరిగేలా సమస్యలను ఉన్నతాధికారుల దృష్టికి తీసుకెళ్తారు. మీరు చేసే వివాహ యత్నాలు విజయవంతం

అవుతాయి. చిరకాల వాంఛ, గృహయోగం నెరవేరుతుంది. సరైన సమయం కాదని ముఖ్య ప్రయాణాలు వాయిదా వేస్తారు. కార్యసాధన కోసం సమ్మతస్థులని పంపిస్తారు. ప్రత్యర్థుల వ్యూహాలని న్యాయబద్ధంగా అధికారుల ద్వారా త్రిప్పికొడతారు. నిర్మాణకార్యక్రమాలని స్వయంగా పరిశీలించి ధన వ్యయాన్ని మీకు మీరుగా అంచనా వేస్తారు. వ్యాపార అభివృద్ధి విషయాలను పర్యవేక్షించడానికి సమ్మతస్థులైన వ్యక్తిని నియమిస్తారు. చిన్నచిన్న శుభకార్యాలను ఆడంబరంగా చేస్తారు. వివాహాది శుభకార్యాల విషయంలో మధ్యవర్తిత్వం కన్నా పెద్దలను ఒప్పించటం మేలని గ్రహిస్తారు. పూర్తిగా ఆశలు వదులుకున్న కార్యక్రమాలని సానుకూలం చేసి మీ సామర్థ్యాన్ని నిరూపించుకుంటారు. విదేశీ ప్రయాణం ఫలిస్తుంది. నష్టం కలిగించే దురలవాట్లను మానివేయాలని నిర్ణయించుకుంటారు. సుదూర ప్రాంతాలకు సంబంధించిన కరస్పాండెంట్స్ ను వేగవంతం చేస్తారు. తక్కువ స్థాయి వ్యక్తులను హీనంగా చూస్తారనే అవకీర్తిని తొలగించుకోగలుగుతారు. వాస్తవాలను వెల్లడి చేసి మీ శత్రువర్గాన్ని దెబ్బతీస్తారు. శక్తి సామర్థ్యాలను ప్రదర్శించి మీరంటే ఏంటో సమాజానికి తెలియచేస్తారు. నూతన సిబ్బందిని నియమించుకుంటారు. మీ కృషికి తగిన ఫలితం కోసం అధికారులకు, ప్రభుత్వానికి అర్జీలు పెట్టుకుంటారు. దూరప్రాంతంలో నివసించేవారికి మీ అసౌకర్యాన్ని ఇక్కడి వాస్తవ పరిస్థితులు తెలియజేసి అపోహలు తొలగిస్తారు. అనవసరమైన యంత్ర సామాగ్రిని ఆక్షన్ వేస్తారు. పండ్లతోటల పెంపకం మీద లాభాలు వస్తాయి. అంతర్జాతీయ స్థాయి కలిగిన బ్యాంక్ నందు ఆకౌంట్స్ ప్రారంభిస్తారు. ప్రతిష్టలను పెంచగల క్లబ్ ల యందు సభ్యత్వాన్ని తీసుకుంటారు. యూనియన్ వ్యవహారాలలో చురుకుగా పాల్గొంటారు. తాత్కాలిక భాగస్వాములను చేసుకుని వర్క్ ఆర్డర్స్ ను సాధించి పనిని వాళ్ళకి అప్పగిస్తారు. నూతన వైద్య విధానాలను అవలంబిస్తారు. శుభకార్యచర్చులను పూర్తి చేస్తారు. పెళ్ళికి సంబంధించిన ప్రకటనలు ఇస్తారు. రాత్రిపూట ప్రయాణాలు ఇష్టపడతారు. సొంత వర్గానికి హితోపదేశం చేసి కార్యోన్ముఖులను చేస్తారు. బ్యాంకు ద్వారా సుదూర ప్రాంతాలకు భారీ మొత్తాన్ని పంపిస్తారు. ఇబ్బంది కలిగించే అనవసరమైన పత్రాలు, బిల్స్ మొదలైన కాగితములను దహనం చేస్తారు (లేక రూపుమాపుతారు). మీ ఆధ్వర్యంలో నడిచే మ్యూరేజ్ బ్యూరోలకు మంచి ప్రఖ్యాతి లభిస్తుంది. ప్రతిష్ఠాత్మకమైన సంస్థలలో మీరు భాగస్వాములుగా చేరతారు. ముఖ్యమైన విషయాలకు సంబంధించి రాయబారం పంపిస్తారు. సంధిలను కుదుర్చుకునే యత్నాలను సఫలీకృతం చేస్తారు. వివాహ సంబంధమైన ఆర్థిక చర్చల్లో నైపుణ్యం చూపిస్తారు. ఎదుటి వారి అంతర్యం తెలుసుకుంటారు. ప్రభుత్వసంబంధమైన మినహాయింపులు, రాయితీలు, ఋణాలు మొదలైన వాటికి పలుకుబడి ఉపయోగించి కార్యం సఫలం చేసుకుంటారు.

కత్తి యుద్ధము కన్నా - వాగ్వివాదము వల్లనే కష్టనష్టములు ఎక్కువ.

కోర్టు వ్యవహారాన్ని మధ్యవర్తుల ద్వారా బయట పరిష్కరించుకుంటారు. ఉపయోగపడే వ్యక్తులు మేధావులు అధికారులతోటి సంబంధ బాంధవ్యాలు పెంచుకోవడానికి శ్రమిస్తారు. జరుగుతున్న అన్యాయాలు మీకు సమ్మతం కావని మీ అసంతృప్తిని యూనియన్ పెద్దలకు తెలియజేస్తారు. సహోదర, సహోదరీ వర్గంతో, భాగస్వాములతో భవిష్యత్తులో ఇబ్బందులు రాకుండా స్థిరచరాస్తుల విషయమై స్పష్టంగా మాట్లాడతారు. ఆంతరంగిక సిబ్బంది ముఖ్య సహచర సిబ్బంది పనితీరుని గమనించి కొన్ని నిర్ణయాలను తీసుకుంటారు. గృహ సంబంధమైన ఖర్చులు సద్వినియోగం అయ్యాయా! లేదా! అని లెక్కలు సరిచూసుకుంటారు. ఆ విషయంలో జాగ్రత్తలు తీసుకుంటారు. పొదుపు ప్రయత్నాల అమలుకు ఆర్థిక పత్రాలను కొనుగోలు చేస్తారు. ఫైనాన్స్ చిట్ ఫండ్ కంపెనీలో ధనాన్ని మదుపు చేసుకుంటారు. చౌకగా వచ్చే వస్తువులకు ఆస్తులకు అడ్వాన్స్ లు ఇస్తారు. నిపుణులతో సంప్రదించి మీ హక్కులు గురించి ప్రకటనలు చేస్తారు. వీలునామాలు వ్రాస్తారు. ముఖ్యమైన డాక్యుమెంట్స్ మీద సంతకాలు చేస్తారు. ఇష్టంలేనినష్టం కలిగించే వ్యక్తులను మీ ప్రమేయం లేకుండా వదిలించుకుంటారు. తప్పనిసరిస్థితులలో స్త్రీలకు సంబంధించిన వివాదాలు పరిష్కరిస్తారు. వివాదాస్పద వ్యక్తుల కార్యకలాపాలను రహస్యంగా తెలుసుకుంటారు. అకౌంట్స్ యందు అనుకూలమైన మార్పులు చేస్తారు. మీరు అనుకున్న విధంగా నివేదికను రూపొందిస్తారు. కళాసంబంధమైన, అలంకార సంబంధమైన పనులను శ్రద్ధగా చేస్తారు. సన్నిహితులు మరియు సేవకా బృందానికి ఎక్కువగా ఆర్థిక సహాయం చేస్తారు. కొన్ని ఖాళీ స్థలాలను పరిశీలించి ఓ నిర్ణయం తీసుకుంటారు. ప్రతి విషయంలోనూ మీకొక ఆలోచన, అంచనా ఉంటుంది. కొన్ని కార్యక్రమాలు ఆర్థికంగా అంచనాలు దాటే పరిస్థితిని గమనిస్తారు. దానికి సంబంధించి తగిన జాగ్రత్తలు తీసుకుంటారు. గతంలో మీరు ప్రయత్నించిన సాంకేతిక ఉద్యోగం లభిస్తుంది. కుటుంబ సభ్యుల ఆంతరంగిక విషయాలు తెలుసుకుని అందుకు కారణమైన పరిస్థితులను చక్కదిద్దుతారు. దైవానుగ్రహం వల్ల చాలా సమస్యల నుండి బయటపడతారు. విదేశీయాన ప్రయత్నాలలో గతంలో మీకు సహకరించిన వారి ఋణం తీర్చుకుంటారు. విలువైన వస్తువులకు ఇన్సూరెన్స్ చేస్తారు. కుటుంబ ప్రతిష్ఠను దెబ్బతీసే యత్నాలను సమర్థవంతంగా ఎదుర్కొంటారు. అనుమానాస్పదమైన భూములు, ఆర్థిక లావాదేవీలు జోలికి వెళ్ళరు. శిథిలావస్థలో ఉన్న దేవాలయాలకు మీ వంతు సహాయం చేస్తారు. కుటుంబవరంగా, బంధువుల పరంగా చక్కదిద్దాల్సిన కార్యక్రమాలను విజయవంతంగా పూర్తి చేస్తారు. సంతానం కొరకు ప్రతి రోజూ కొంత సమయాన్ని కేటాయిస్తారు. పిల్లలు పోటీ పరీక్షలలో అఖండంగా రాణిస్తారు. ఐఎయస్, ఐపిఎయస్ వంటి ఉన్నత పదవులకు ఎంపికయ్యే అవకాశం ఉంది. అమ్మకాల వల్ల, కొనుగోలు

వల్ల లాభపడతారు. కుటుంబంలో ఐకమత్యం నెలకొంటుంది. అందువల్ల బయట కార్యక్రమాలు సులువుగా, ఉత్సాహంగా చేయగలుగుతారు. మీ మిత్రులతో కలిసి మీరు చేసే పార్ట్ టైం వ్యాపారం లాభిస్తుంది. సంపాదించడానికి పడ్డ కష్టం పొదుపు చేయడానికి కూడా పడతారు. ఫిక్స్డ్ డిపాజిట్లు, చిట్ ఫండ్స్ ముఖ్య సమయాలలో ఆదుకుంటాయి. సంవత్సర ద్వితీయార్థంలో తల్లిదండ్రులు లేక పెద్దలు అడిగిన సమయానికి సహాయం చేయలేని పరిస్థితి ఏర్పడుతుంది. సహోదర, సహోదరీ వర్గం ప్రేమ వివాహాలు మీకు చికాకు కలిగిస్తాయి. ఇలాంటి వ్యవహారాలకు దూరంగా ఉండాలని నిర్ణయించుకుంటారు. ఓవిధంగా మీరు నైతిక బాధ్యత నుండి తప్పించుకుంటారు. మీ సహాయ సహకారాలతో రాజకీయ అధికారాన్ని పొందిన వాళ్ళు ముఖ్యమైన విషయంలో మీకు సహాయం చేయరు. మనుషులకు మనుషులకు మధ్య ఉన్నది ఆర్థిక సంబంధాలు మాత్రమేనని గ్రహించి వైరాగ్యానికి లోనవుతారు. మొత్తం మీద ఈ సంవత్సరం సంతృప్తికరంగా గడుస్తుంది. శుభకార్యాలు చేస్తారు. సమాజంలో ప్రతిష్ఠ పెరుగుతుంది. జీవితాన్ని నూతన కోణంలో చూస్తారు. నిత్యం అష్టమూలికా తైలంతో దీపారాధన చేయండి. సర్వరక్షా చూర్ణంతో స్నానమాచరించండి. ఈ రాశివారు ఈ సంవత్సరము శక్తి కంకణం ధరించుట మంచిది.

కుంభరాశి స్త్రీలకు ప్రత్యేకం - కుంభరాశిలో జన్మించిన స్త్రీలకు ఈ సంవత్సరము బాగుంది. మీ అభిప్రాయాలకు కుటుంబ సభ్యుల ఆమోదం లభిస్తుంది. మిత్రులు ఆత్మీయులు మరింత దగ్గరవుతారు. సమాజంలో ఉన్న వర్గ విభేదాలు మీ పై ప్రభావం చూపిస్తాయి. మీరు నడిపే వ్యాపారాలు మీ పేరు మీద ఇతరులు చేసే వ్యాపారాలు బాగుంటాయి. శుభకార్యాలను దృష్టిలో ఉంచుకొని పొదుపు చేస్తారు. ప్రతిష్ఠాత్మకమైన పోటీ పరీక్షలలో విజయం సాధిస్తారు. బ్యూటీ పార్లర్లు, మ్యారేజీ బ్యూరోలు నడిపే వారికి అనుకూలంగా ఉంది. స్పెక్యులేషన్ లాభిస్తుంది. విద్యా సంబంధమైన విషయాలలో పురోగతి బాగుంటుంది. కళాసాహిత్య రంగాలలో మీ స్థాయి పెరుగుతుంది. కొన్ని సందర్భాలలో ఇతరుల విద్వేషం మీకు చిరాకు కలిగిస్తుంది. స్వచ్ఛమైన ప్రేమ, ఆదరణ కరువవుతాయి. మీ బాధలు ఇతరులకు చెప్పకుండా చాలా వరకు ఓర్పు వహిస్తారు. విదేశీయాన యోగ్యత ఉంది. సహేతుకమైన కారణం లేకుండా గురువులు, బోధనల స్థానంలో ఉన్నవారు మీకు వ్యతిరేకం అవుతారు. వృద్ధులపట్ల తల్లిదండ్రుల పట్ల అండగా ఉంటారు. విద్యా సంబంధమైన విషయాలలో నూతన కోణాలను అన్వేషిస్తారు. సామాజిక సేవలో పాలు పంచుకుంటారు. చాలా విషయాలలో కఠినంగా వ్యవహరించవలసిన పరిస్థితులు ఏర్పడతాయి. ప్రేమ వివాహాల పట్ల మీ అభిప్రాయాన్ని స్పష్టంగా తెలియజేస్తారు. జీవితంలో కొంతమంది వ్యక్తులు దూరమయ్యే పరిస్థితి గోచరిస్తోంది. సంవత్సర ద్వితీయార్థంలో ఆర్థిక పరిపుష్టిని సాధిస్తారు. స్వగృహం ఏర్పడుతుంది. ఆభరణాలు కొనుగోలు చేస్తారు. సంతాన

జ్ఞానికి ఎన్నడూ చింత ఉండదు.

విషయంలో కొంత ఆందోళన ఏర్పడుతుంది. రాజకీయ రంగంలో ఉన్న వారికి మంచి అవకాశాలు లభిస్తాయి. ఉద్యోగపరంగా మీ అధికార పరిధి, బాధ్యతలు పెరుగుతాయి. కొన్ని సందర్భాలలో పెద్దలను ధిక్కరించవలసిన పరిస్థితి ఏర్పడుతుంది. సంతాన విషయంలో ఏర్పడిన చికాకులు తొలగిపోతాయి. పురోగతి బాగుంటుంది. శ్రద్ధగా చదువుకుంటారు. పైనాన్స్ వ్యాపారం కలిసి రాదు. మీ ఆధ్వర్యంలో నడిచే సేవా సంస్థలకు, విద్యాసంస్థలకు మంచి పేరు ప్రఖ్యాతలు వస్తాయి. అవివాహితులైన వారికి వివాహకాలం, కుటుంబ ఆర్థిక పరిస్థితి బాగుంటుంది. సహోదర, సహోదరీ వర్గానికి రహస్యంగా ఆర్థిక సహాయం చేస్తారు. మీ పేరు మీద ఒక స్థిరాస్తి (స్థలం) ఏర్పడుతుంది. కొన్ని సందర్భాలలో సంతానం ధికార వైఖరిని అవలంబిస్తారు. అతికష్టం మీద వారిని సర్దుబాటు చేయగలుగుతారు. ఆధ్యాత్మిక కార్యక్రమాలలో ఉత్సాహంగా పాల్గొంటారు. విశేషంగా ధనం ఖర్చు చేస్తారు. దొంగ స్వామీజీలను నమ్మి మోసపోతారు. వ్యక్తిగత రహస్యాలు కాపాడి అండగా ఉండే సేవకా బృందం దొరుకుతారు. అన్నదానాలకు, గో సంసరక్షణకు విరాళాలు ఇస్తారు. మీ పదవి అడ్డుపెట్టుకుని ఇతరులు ధనం సంపాదించే యత్నాలు చేస్తారు. వాటిని గమనించి అట్టివారిని దూరంగా ఉంచుతారు. అలంకార సామాగ్రి అధికంగా కొనుగోలు చేస్తారు. సహోదర వర్గం పట్ల ఇబ్బందులు, అపఖ్యాతి రావచ్చు. సంతానంపై ఇతరుల దుష్ప్రభావం పడకుండా జాగ్రత్తలు వహిస్తారు. న్యాయస్థానాలను ఆశ్రయించవలసిన పరిస్థితి ఏర్పడుతుంది. ఉద్యోగంలో తాత్కాలిక స్థాన చలనం సంభవిస్తుంది. సంవత్సర ద్వితీయార్థంలో ప్రేమ పునర్నివాహాలకు సంబంధించి స్పష్టమైన నిర్ణయాలు చేయవలసి వస్తుంది. ప్రతిష్టాత్మకమైన కార్యక్రమాలు ప్రారంభించి విజయవంతమైన ఫలితాలు సాధిస్తారు. పెద్దస్థాయిలో సదస్సులు సభలు నిర్వహిస్తారు. మీ శక్తి సామర్థ్యాలు నిరూపించుకోవలసిన పరిస్థితి ఏర్పడుతుంది. పురుషాధిక్యతను లెక్కపెట్టరు. చాలా విషయాలలో సంతానం అండగా నిలుస్తారు. అర్ధాంతరంగా నిలిచిపోయిన నిర్మాణపు పనులను పట్టుదలతో పూర్తి చేస్తారు. బాల్యంలో సరదాగా నేర్చుకున్న పనులు, విజ్ఞాన సంబంధిత విషయాలు ఇప్పుడు మీకు ఉపయోగపడతాయి. చట్టపరమైన వివాదాలు, కోర్టు వ్యవహారాలు అనుకూలిస్తాయి. మీమీద చాడీలు చెప్పేవాళ్లు అధికమవుతారు. ప్రారంభంలోనే వాటిని త్రుంచి వేయండి. గైనిక్ సమస్యలు ఇబ్బంది పెడతాయి. రావాల్సిన ధనం చేతికి అందుతుంది. బాగా యోచన చేసి ముఖ్యవిషయాలలో ధనాన్ని పెట్టుబడిగా పెడతారు. బహుమతులు లభిస్తాయి. 2,3 విషయాలలో జీవిత భాగస్వామితో విభేదాలు వస్తాయి. ఇవి చెప్పుకోదగిన స్థాయిలో ప్రభావం చూపవు. రక్తసంబంధీకులకు సహాయం చేసి కూడా సహాయం చేయనట్లుగా ఉండాల్సిన పరిస్థితి ఏర్పడుతుంది. మొత్తం మీద ఈ సంవత్సరం బాగుంది. సమాజంలో స్థాయి పెంచుకోగలుగుతారు. ఆర్థికాభివృద్ధిని సాధించగలుగుతారు. శుభకార్యాలు చేస్తారు. ప్రతి శుక్రవారం ఆరావళి కుంకుమతో శ్రీ మహాలక్ష్మీదేవి పూజ చేయండి. సర్వరక్షాచూర్ణంతో స్నానమాచరించండి. ఇంద్రాణి రూపు మెడలో ధరించండి.

కార్యసాధకుడికి ఆరంభశూరత్వము కూడదు.